

अप्रैल में वाहनों की बिक्री रिकॉर्ड स्तर पर

दोपहिया वाहन बिक्री में 28.4% की बढ़ोतरी

मांग में मजबूती से ऑटो सेक्टर को मिला सहारा

नई दिल्ली, 14 मई देश में वाहनों की मांग में पिछले साल सितंबर से जारी तेजी अप्रैल 2026 में भी बरकरार रही. इस दौरान घरेलू बाजार में यात्री वाहनों, दोपहिया और तिपहिया वाहनों की रिकॉर्ड बिक्री दर्ज की गई.

वाहन निर्माताओं के संगठन सीआईएएम द्वारा गुरुवार को जारी आंकड़ों के अनुसार, सभी प्रमुख सेगमेंट में सालाना आधार पर मजबूत वृद्धि देखने को मिली है. अप्रैल 2026 में देश के ऑटोमोबाइल सेक्टर ने मजबूत

प्रदर्शन दर्ज किया. यात्री वाहनों की बिक्री, जिनमें कारें, उपयोगी वाहन और वैन शामिल हैं, में स्थिर वृद्धि देखने को मिली. बाजार में मांग में सुधार का यह



ऑटो सेक्टर में यह तेजी स्थिर आर्थिक स्थिति, बेहतर उपभोक्ता विश्वास और त्योहारों के बाद बनी मांग के कारण है. हालांकि वैश्विक स्तर पर कमीडिटी कीमतों में उतार-चढ़ाव को लेकर चिंताएं बनी हुई हैं, लेकिन घरेलू बाजार में मांग मजबूत बनी हुई है. कुल मिलाकर, अप्रैल 2026 के आंकड़े यह दर्शाते हैं कि भारतीय ऑटोमोबाइल बाजार लगातार मजबूत हो रहा है और आने वाले महीनों में भी इस रफ्तार के जारी रहने की उम्मीद है.

सिलसिला पिछले कई महीनों से जारी है.

तिपहिया वाहनों की बिक्री में इस महीने सबसे बड़ी बढ़त दर्ज की गई. यह आंकड़ा 32.8 प्रतिशत बढ़कर 4,37,312 इकाई तक पहुंच गया. पिछले वर्ष इसी अवधि में यह बिक्री 3,28,847 इकाई थी. यह वृद्धि मुख्य रूप से शहरी और ग्रामीण दोनों क्षेत्रों में परिवहन की बढ़ती जरूरतों के कारण देखी गई. दोपहिया वाहनों के सेगमेंट में भी मजबूत उछाल दर्ज किया गया. कुल बिक्री 28.4 प्रतिशत बढ़कर 18,72,691 इकाई पर पहुंच गई, जबकि पिछले साल यह 14,59,491 इकाई थी.

इस श्रेणी में मोटरसाइकिल और स्कूटर दोनों की बिक्री में सुधार देखने को मिला. विशेष रूप से स्कूटरों की बिक्री 26.2 प्रतिशत बढ़कर 6,91,993 इकाई तक पहुंच गई.

एयरटेल का मुनाफा 39 प्रतिशत बढ़कर 7,245 करोड़ रुपये रहा

नयी दिल्ली, 14 मई देश की अग्रणी दूरसंचार कंपनी एयरटेल ने वित्त वर्ष 2025-26 की चौथी तिमाही में समेकित आधार पर 7,245 करोड़ रुपये का शुद्ध मुनाफा कमाया, जो एक साल पहले की समान तिमाही के मुकाबले 38.7 प्रतिशत अधिक है. कंपनी के निदेशक मंडल की बुधवार को हुई बैठक के बाद जारी वित्तीय परिणामों के अनुसार, तिमाही के दौरान उसका कुल राजस्व 15.7 प्रतिशत की सालाना वृद्धि के साथ 55,383 करोड़ रुपये हो गया. उसका परिचालन लाभ 16.9 फीसदी बढ़कर 32,038 करोड़ रुपये रहा.

निदेशक मंडल ने पूरी तरह से चुकता इक्विटी शेयर पर प्रति शेयर 24 रुपये के लाभांश की भी घोषणा की.

जीटीएल इंफ्रा का लाभ और 5जी में अवसर



मिलने की संभावना है.

जीटीएल इंफ्रास्ट्रक्चर एक टेलीकॉम टावर कंपनी है. यह मोबाइल नेटवर्क कंपनियों को टावर और नेटवर्क संरचना उपलब्ध कराती है. कंपनी खुद मोबाइल सेवा प्रदान नहीं करती, बल्कि पूरे देश में टेलीकॉम कंपनियों के लिए आधारभूत ढांचा तैयार करती है. कंपनी का

ईबीआईटीडीए यह दर्शाता है कि मुख्य कारोबार से कंपनी कितनी आमदनी कमा रही है, जिसमें ब्याज, कर और अन्य गैर-संचालन खर्च शामिल नहीं होते. मार्च 2026 तिमाही में कंपनी का ईबीआईटीडीए 64.84 करोड़ रुपये रहा, जो पिछले साल 49.22 करोड़ रुपये था. इस तरह इसमें 31.74 प्रतिशत की वृद्धि हुई. साथ ही, कंपनी की प्रति शेयर आमदनी (ईपीएस) 0.19 रुपये से बढ़कर 0.91 रुपये हो गई. कंपनी के पास लगभग 26,000 टावर हैं, जो भारत के सभी 22 टेलीकॉम सर्किलों में फैले हुए हैं.

अब भारत में 5जी तकनीक का तेजी से विस्तार हो रहा है. 5जी नेटवर्क के लिए अधिक टावर और मजबूत नेटवर्क की जरूरत होती है. इससे टावर कंपनियों की मांग बढ़ती है और जीटीएल इंफ्रास्ट्रक्चर जैसी कंपनियों के लिए अवसर बढ़ जाते हैं. 5जी के विस्तार से टावर साझा करने वाला मॉडल और बढ़ेगा. इससे कंपनी नए अनुबंध और बड़ी हुई आमदनी प्राप्त कर सकती है.



मंदी की ओर बढ़ रही अर्थव्यवस्था

नई दिल्ली, 14 मईदुनिया की बड़ी वित्तीय संस्थाओं और अर्थशास्त्रियों ने वैश्विक आर्थिक मंदी को लेकर चेतावनी दी है. रिपोर्ट्स के मुताबिक 2026 में वैश्विक मंदी की संभावना 35 से 40 फीसदी तक जताई गई है.

अमेरिका की आक्रामक टैरिफ नीति, कमजोर उपभोक्ता खर्च और ट्रेड वॉर को इसकी बड़ी वजह माना जा रहा है. विशेषज्ञों का कहना है कि भारत की घरेलू अर्थव्यवस्था मजबूत जरूर है, लेकिन वैश्विक सुस्ती का असर भारतीय बाजारों पर भी पड़ सकता है.

दुनिया की अर्थव्यवस्था को लेकर चिंता लगातार बढ़ती जा रही है. जेपी मॉर्गन और मैकिंजी जैसे बड़े वित्तीय संस्थानों ने 2026 में वैश्विक मंदी की

आशंका जताई है. रिपोर्ट के मुताबिक वैश्विक स्तर पर आर्थिक सुस्ती की संभावना 35 से 40 फीसदी तक पहुंच गई है. इसके पीछे अमेरिका की टैरिफ पॉलिसी, ट्रेड वॉर और कमजोर उपभोक्ता मांग को मुख्य कारण बताया जा रहा है.

मशहूर अर्थशास्त्री और मेरिल लिंच के पूर्व फोरकास्टर गैरी शिलिंग ने भी अमेरिकी अर्थव्यवस्था को लेकर गंभीर चेतावनी दी है. उन्होंने कहा कि 2026 के अंत तक अमेरिका मंदी की चपेट में आ सकता है. शिलिंग के मुताबिक हाउसिंग मार्केट में सुस्ती, कॉर्पोरेट निवेश में गिरावट और उपभोक्ताओं की कमजोर होती क्रय शक्ति चिंता का बड़ा कारण है. उन्होंने शेयर बाजार में बढ़े करेक्शन की भी आशंका जताई है.

अरबबति निवेशक लियोन कूपरमैन ने भी बाजार की मौजूदा स्थिति पर चिंता जाहिर की है. उनका कहना है कि शेयर बाजार का मूल्यांकन जरूरत से ज्यादा ऊंचा हो चुका है और कई आर्थिक जोखिम एक साथ बढ़ रहे हैं. विशेषज्ञों का मानना है कि यदि वैश्विक बाजारों में गिरावट आती है तो उसका असर दुनिया की अन्य अर्थव्यवस्थाओं पर भी दिखाई देगा.भारत की बात करें तो घरेलू मांग और मजबूत बैंकिंग सिस्टम देश को कुछ हद तक सुरक्षा दे सकते हैं.

समाचार विशेष

पश्चिमी यूपी में दलों ने बढ़ाई सक्रियता

2027 के रण की तैयारी, सम्मेलन और सभाओं से गरमाई राजनीति

सहारनपुर. वर्ष 2027 के विधानसभा चुनाव भले अभी दूर हों, लेकिन पश्चिमी उत्तर प्रदेश में राजनीतिक हलचल तेज हो गई है. विभिन्न दलों ने अभी से संगठन मजबूत करने और चुनावी माहौल बनाने की रणनीति पर काम शुरू कर दिया है.

सबसे पहले भारतीय जनता पार्टी ने देवदंद के जड़ौदा जट्ट में मुख्यमंत्री योगी आदित्यनाथ की विशाल जनसभा आयोजित कर अपनी ताकत का प्रदर्शन किया था. इसके बाद अब कांग्रेस और राष्ट्रीय लोकदल ने भी अपनी गतिविधियां तेज कर दी हैं.



भाजपा के शक्ति प्रदर्शन के बाद बड़ी हलचल देवदंद में हुए शक्ति प्रदर्शन के बाद विपक्षी दलों में भी राजनीतिक हलचल तेज हो गई है. राजनीतिक विश्लेषकों का मानना है कि 2027 की लड़ाई केवल चुनावी वर्ष में नहीं बल्कि उससे पहले संगठन को मजबूत करने और माहौल बनाने से तय होगी. इसी कारण आने वाले महीनों में पश्चिमी उत्तर प्रदेश में बड़े नेताओं के दौरे, सम्मेलन और राजनीतिक गतिविधियों में तेजी देखने को मिल सकती है.

कांग्रेस पार्टी 18 मई को गागलहेड़ी में बड़ा कार्यक्रम सम्मेलन आयोजित करने जा रही है. पार्टी नेताओं के अनुसार इस सम्मेलन में कांग्रेस के राष्ट्रीय महासचिव समेत कई वरिष्ठ नेता और प्रदेश स्तर के पदाधिकारी शामिल होंगे.

शोभनदेब चट्टोपाध्याय बने नेता प्रतिपक्ष

कोलकाता. पश्चिम बंगाल की राजनीति में सत्ता परिवर्तन के बाद हर दिन बड़े बदलाव देखने को मिल रहे हैं. एक तरफ जहां विपक्ष ने अपनी कमर कस ली है, वहीं दूसरी तरफ मुख्यमंत्री शुभेंदु अधिकारी ने नबात्र (सचिवालय) में कदम रखते ही कड़े फैसले लेने शुरू कर दिए हैं.

ममता बनर्जी के नेतृत्व वाली तुणमूल कांग्रेस ने विधायसभा में अपनी भूमिका तय कर ली है. अनुभवी नेता शोभनदेब मुखोपाधि को विपक्ष का नेता चुना गया है. उनके साथ असीमा पात्र और नयना बनर्जी

को उप-नेता बनाया गया है, जबकि फिरहाद हमीको मुख्य सचेतक की जिम्मेदारी सौंपागेंगे. 80 सदस्यों वाले विपक्ष के साथ शोभनदेब अब सदन में सरकार को घेरने का काम करेंगे.

अभिषेक बनर्जी की सुरक्षा में कटौती- मुख्यमंत्री शुभेंदु अधिकारी ने कार्यभार सौंपालते ही सुरक्षा व्यवस्था की समीक्षा की. इसके तहत टीएमसी सांसद अभिषेक बनर्जी को जेड+ सुरक्षा वापस ले ली गई है. नबात्र से जारी

निर्देश के अनुसार, अभिषेक को अब केवल वहीं सुरक्षा मिलेगी जो एक सामान्य सांसद को दी जाती है. मुख्यमंत्री का तर्क है कि एक सांसद को इतनी भारी सुरक्षा और पुलिस बल की आवश्यकता नहीं है. इससे पहले उनके घर के सामने से भी पुलिस पहरा हटा दिया गया था.

पूर्व मंत्री सुजित बोस गिरफ्तार- नगर निकाय भर्ती घोटाले में घिरे पूर्व अग्निशमन मंत्री सुजित बोस को मुश्किलें बढ़ गई हैं. सोमवार को करीब 10 घंटे की मैराथन पूछताछ के बाद प्रवर्तन निदेशालय ने उन्हें गिरफ्तार कर लिया. ईडी का कहना है कि उनके बयानों में काफी विसंगतियां थीं. गिरफ्तारी से पहले उनके बेटे से भी पूछताछ की गई थी.

महिलाओं के लिए सरकारी बसों में मुफ्त सफर

चुनावी वादे को पूरा करते हुए मुख्यमंत्री शुभेंदु अधिकारी ने घोषणा की है कि अब पश्चिम बंगाल में महिलाएं सरकारी बसों में मुफ्त यात्रा कर सकेंगी. दिल्ली, कर्नाटक और तमिलनाडु की तर्ज पर बंगाल में भी स्त्री शक्ति को बढ़ावा देने के लिए यह फैसला लिया गया है. यह भाजपा के संकल्प पत्र का एक प्रमुख हिस्सा था, जिसे सरकार ने पहली ही कैबिनेट बैठकों के बाद लागू करने का निर्देश दिया है.

सुजित बोस को मंगलवार सुबह अदालत में पेश किया जाएगा.

नीतीश की चुप्पी के पीछे क्या है बड़ा गेम प्लान?

पटना. जदयू के राष्ट्रीय अध्यक्ष नीतीश कुमार मंगलवार को पटना स्थित पार्टी कार्यालय पहुंचे. जदयू के मंत्रियों की होने वाली जनसुनवाई की तैयारियों का जायजा लिया. इस दौरान जब नीतीश कुमार से उनके बेटे निशांत के मंत्री बनने पर सवाल किया गया, तब वे हाथ जोड़ कर मुस्कुराते आगे बढ़ गये.

उन्होंने एक बार फिर जता दिया कि वे अपने पुत्र की राजनीति पर कुछ नहीं कहेंगे. वे नहीं चाहते थे कि निशांत राजनीति में आए. निशांत की भी राजनीति में दिलचस्पी नहीं थी. लेकिन



पार्टी नेताओं और कार्यकर्ताओं के दबाव में निशांत को राजनीति में आना पड़ा और मंत्री भी बनना पड़ा. अब जब निशांत ने मंत्री के

रूप में नयी राजनीतिक पारी शुरू कर दी है तो उन्हें पार्टी के हर वरिष्ठ और कनिष्ठ नेता का समर्थन प्राप्त है. उन्हें नीतीश कुमार का भी

मौन समर्थन प्राप्त है. लेकिन नीतीश कुमार इस पूरे तंत्रण पर कोई टिप्पणी नहीं करेंगे. जेडीयू प्रमुख नीतीश कुमार, निशांत के संबंध में किसी प्रश्न पर मौन रहना ही उचित समझते हैं. इसके दो कारण हैं. पहला यह कि वह कुछ बोलें और उस पर विवाद शुरू हो जाए. ये उन्हें मंजूर नहीं. तिल का ताड़ बनते देर नहीं लगती. बेटे की राजनीति को लेकर वे अपनी तरफ से किसी विवाद में नहीं पड़ना चाहते. निशांत के राजनीति में आने के बाद विरोधी तो पहले से ही बोल रहे हैं.

नीतीश के मार्गदर्शन में ही काम करेगी नयी सरकार

ऐसा नहीं है नीतीश कुमार इस बात से अंजान हैं. उनके मार्गदर्शन में हरसंभव यही कोशिश होगी कि सम्राट सरकार सरकार ऐसी कोई गलती न करे. डील के मुताबिक नयी सरकार को नीतीश की लाइन पर ही चलना है. नीतीश सरकार की यूएसपी गुडगवर्नेंस रही है. सम्राट चौधरी भी इसी लाइन पर रहेंगे तो तेजस्वी के लिए शायद ही मौका मिले. सुशासन बनाम जंगलराज का मुद्दा आगे भी जीवित रहेगा.

तमिलनाडु की दोनों द्रविड़ पार्टियों की समस्या

चेन्नई. तमिलनाडु की दोनों द्रविड़ पार्टियों, जिन्होंने करीब 60 साल तक बारी बारी से राज्य में शासन किया उनकी हालत खराब है.

छह शराक में पहली बार ऐसा हुआ कि दोनों द्रविड़ पार्टियां एक साथ सत्ता से बाहर हो गई और एक नई पार्टी का राज्य को राजनीति में उदय हुआ. फिल्म स्टार विजय को पार्टी टीवीके सबसे बड़ी पार्टी बनी और छोटी पार्टियों के समर्थन से उसने सरकार बना लिया. इस संकट का सबसे पहला असर अशा डीएमके पर पड़ा, जिसके दो टुकड़े हो गए हैं. 30 विधायकों का एक घड़े ने अलग नेता चुना है और 17 विधायकों ने पार्टी महासचिव ई पलानीसामी को नेता चुना है. स्पीकर को फैसला करना है कि असली पार्टी कौन सी है. लेकिन ऐसा नहीं है कि एमके स्टालिन को पार्टी

कोल्हापूर महानगरपालिका

शुध्दीपत्रक

टेंडर नो.न. १८ ऐवजी १९ समजावा

कोल्हापूर म्यु.कापो. सा.बा.प्रकल्प विभागा यांजकडून सर्व निविदाधारक यांना कळविणेत येते की **टेंडर नोटीस १८ दि. १४/५/२०२६** रोजी दै. नवभारत, नगराष्ट्र, दै. सकाळ व दै. सिंधुदुर्ग समाचार या वृत्तपत्रांमध्ये प्रसिध्द केले असता निविदा क्रमांक १८ ऐवजी निविदा क्रमांक १९ समजावा.

कळावे ता. /०५/२०२६

सही/-

शहर अभियंता

कोल्हापूर महानगरपालिका